

■ आईआईटी इंदौर का प्लेसमेंट सीजन ■

आईआईटीयंस के पैकेज में हुई डेढ़ गुना की बढ़ोतरी



सीएस में 100 फीसदी जॉब ऑफर, ईई और मैकेनिकल के लिए आ रही कंपनियां

वर्तमान सत्र में एवरेज पैकेज 18 लाख रु. रहा

अभिषेक वर्मा
patrika.com

इंदौर नए आईआईटीज में शामिल आईआईटी इंदौर में इस बार का प्लेसमेंट सीजन सबसे शानदार रहा है। आईटी सेक्टर की कंपनियों ने यहां के आईआईटीयंस पर भरोसा जताते हुए अच्छी पोजिशन ऑफर की। एवरेज पैकेज में भी बीते दो सत्र की तुलना में करीब डेढ़ गुना की बढ़ोतरी हुई है।

यूएस में गैर अमरीकंस की नौकरी पर बन रहे संकट और भारत में नोटबंदी के बाद बने माहौल में नौकरियां घटने के हालात बन चुके हैं। बावजूद देशी-विदेशी कंपनियों ने आईआईटी इंदौर के स्टूडेंट्स को काबिलियत के आधार पर हाथोंहाथ

लेते हुए अच्छे पैकेज ऑफर किए हैं। दो महीने से चल रहे प्लेसमेंट सीजन में 80 फीसदी से ज्यादा आईआईटीयन को पसंदीदा सेक्टर में मौके मिल गए। कम्प्यूटर साइंस में 100 फीसदी प्लेसमेंट के बाद आईआईटी प्रबंधन अगले दो सप्ताह में शेष ब्रांच में भी 100 फीसदी प्लेसमेंट की उम्मीद जता रहा है। आईआईटी में इस सत्र के लिए अब तक का एवरेज पैकेज 18 लाख रुपए है, जो कि पिछली चार बैच की तुलना में सबसे ज्यादा है। 2014-15 और 2015-16 में एवरेज पैकेज 11-11 लाख रुपए रहा था। आईआईटी की प्रो. निर्मला मेनन का कहना है कि प्लेसमेंट का दौर अभी जारी है।

अब तक हुए प्लेसमेंट

सत्र 2012-13 में

51
कंपनियां

9.36
लाख रु.
एवरेज
पैकेज



सत्र 2013-14 में

9.13
लाख रु.
एवरेज
पैकेज

40
कंपनियां

70 फीसदी आईआईटीयन को पसंदीदा सेक्टर से ऑफर मिल

सत्र 2014-15 में

11 लाख रु.
एवरेज पैकेज

40
कंपनियां

सत्र 2015-16 में

11 लाख रु.
एवरेज पैकेज

45
कंपनियां

40 लाख तक के ऑफर

इस बार भी सबसे ज्यादा तक्जो कम्प्यूटर साइंस से बीटेक करने वालों को मिली है। इलेक्ट्रिकल इंजीनियरिंग ब्रांड से करीब 80 फीसदी और मैकेनिकल ब्रांच से करीब 70 फीसदी आईआईटीयन को पसंदीदा सेक्टर से ऑफर मिल चुके हैं। इस बैच में आईआईटीयन के पास 40 लाख रुपए सालाना तक के ऑफर हैं, जो कि आईआईएम इंदौर की 2015-17 बैच से भी ज्यादा है। आईआईएम में इस बार घरेलू कंपनी ने 37 लाख और अंतरराष्ट्रीय कंपनी ने 39 लाख रुपए सालाना का हाईपस्ट पैकेज दिया है।